

மாற்றுத் திறனாளிகளுக்கு உள்ளாட்சி அமைப்புகளில் பிரதிநிதித்துவம்!

சட்டப்பேரவையில் முதல்வர் மு.க.ஸ்டாலின் பெருமிதம்!... முதல் பக்கத் தொடர்ச்சி

மாற்றுத்திறனாளிகள் நலத் துறை சிறப்பு வேலைவாய்ப்பு முகாம்களை நடத்திக் கொண்டு வருகிறது. அரசு உயர் பதவிகளில் மாற்றுத் திறனாளிகள் வேலைவாய்ப்பு பெறுவதை ஊக்குவிக்கும் பொருட்டு, ஊக்கத் தொகை வழங்கிக் கொண்டு வருகிறோம். மாற்றுத்திறனாளிகளுக்கு சுயதொழில் புரிய கடன் உதவி வழங்கும் திட்டத்தை, அறிவு சார் குறைபாடுடையோர், புற உகைச் சிற்தனையற்றோர், தகைச்சிறைவு நோயினால் பாதிக்கப்பட்டவர்களின் பெற்றோருக்கும் நீட்டித்து அரசாணை வெளியிட்டிருக்கிறோம்.

மாற்றுத் திறனாளிகளுக்கு இடஒதுக்கீட்டில் பணிகள்!

அரசுப் பணியாளர்களுக்கான தேர்வுகளில் மாற்றுத் திறனாளிகளுக்கென நடைமுறைப்படுத்தப்பட்டு வரும் 4 விழுக்காடு இட ஒதுக்கீடு மூலம், கடந்த 4 ஆண்டுகளில் இதுவரை ஆயிரத்து 493 மாற்றுத்திறனாளிகள் அரசுப் பணியைப் பெற்றுள்ளனர். இதே போல, மாற்றுத் திறனாளிகளைப் பணியமர்த்துவதை தனியார்த் துறைகளில் ஊக்குவிப்பதற்காக தனியார் நிறுவனங்கள் ஒவ்வொன்றும் குறைந்தது 10 மாற்றுத்திறனாளிகளைப் பணியமர்த்தி இருந்தால், அத்தகைய நிறுவனங்களுக்கு மாதந்தோறும் ஒரு நபருக்கு இரண்டாயிரம் ரூபாய் வீதம்

கண்டு ரசிக்க சிறப்பு மரப்பாதையை உருவாக்கி இருக்கிறோம். (மேசையைத் தட்டும் ஒலி)

உள்ளாட்சி அமைப்புகளில் 12 ஆயிரம் பேருக்கு வாய்ப்பு!

இதற்கெல்லாம் மகுடம் வைப்பதுபோல, மாற்றுத்திறனாளிகளின் குரல், உள்ளாட்சி அமைப்புகளில் ஒலிக்க வேண்டுமென்று கடந்த பிப்ரவரி 27 ஆம் நாள் கொளத்தூரில் நடைபெற்ற தந்தை பெரியார் அரசுப் பல்நோக்கு மருத்துவமனை திறப்பு விழாவில் இதை நான் அறிவித்தேன்.

அடுத்த நாளை என் வீட்டிற்கு வந்த பேராசிரியர் தீபக் நாதன் அவர்கள் தலைமையில் மாற்றுத்திறனாளிகள் தோழர்கள் எனக்கு நன்றியையும், பிறந்தநாள் வாழ்த்துகளையும் தெரிவித்தார்கள். 12 ஆயிரம் மாற்றுத் திறனாளிகளுக்கு இதன் மூலமாக உள்ளாட்சி அமைப்புகளில் வாய்ப்புக் கிடைக்கும். கடைக்கோடியில் இருக்கக்கூடிய மாற்றுத் திறனாளிகளுக்கும், அவர்கள் வாழும் ஊரிலேயே மரியாதை கிடைக்கும்.

திராவிட மாடல் அரசின் சாதனை பேராசிரியர் தீபக் நாதன் நகிழ்ச்சி!

என்னைச் சந்திக்க வந்தபோது, தீபக் அவர்கள், “இந்த நான்கு ஆண்டு கால திராவிட மாடல் ஆட்சியின் சாதனைகளிலேயே

உள்ளாட்சி அமைப்புகளில் அவங்களுடைய உரிமையை நிலைநாட்ட திராவிட மாடல் அரசு உறுதியுடன் இருக்கிறது. தமிழ்நாட்டில் இருக்கின்ற அனைத்து வகை உள்ளாட்சி அமைப்புகளிலேயும் மாற்றுத்திறனாளிகளுக்கு நியமன முறையில் உரிய பிரதிநிதித்துவம் வழங்கக்கூடிய வகையில்,

இரண்டு சட்டமுன்வடிவுகள் அறிமுகப்படுத்தப்பட உள்ளன. தமிழ்நாட்டில் இருக்கக்கூடிய அனைத்து உள்ளாட்சி அமைப்புகளிலும், அதாவது, கிராம ஊராட்சி, ஊராட்சி ஒன்றியங்கள், பேரூராட்சி, நகராட்சி மற்றும் மாநகராட்சிகளில் மாற்றுத்திறனாளிகள் நேரடியாக தேர்தலில் போட்டியிடாமல் நியமன

உள்ளாட்சி அமைப்புகளில் அவங்களுடைய உரிமையை நிலைநாட்ட திராவிட மாடல் அரசு உறுதியுடன் இருக்கிறது. தமிழ்நாட்டில் இருக்கின்ற அனைத்து வகை உள்ளாட்சி அமைப்புகளிலேயும் மாற்றுத்திறனாளிகளுக்கு நியமன முறையில் உரிய பிரதிநிதித்துவம் வழங்கக்கூடிய வகையில், நடப்பு சட்டமன்றக் கூட்டத்தொடரில் தக்க சட்டமுன்வடிவு அறிமுகப்படுத்தப்படும் என்று நிதிநிலை அறிக்கையில் தெரிவித்திருந்தோம். இப்போது அந்தச் சட்டமுன்வடிவுகளை முன்மொழிவதை நான் எனது வாழ்நாள் பெருமையாகக் கருதுகிறேன்.

நடப்பு சட்டமன்றக் கூட்டத்தொடரில் தக்க சட்டமுன்வடிவு அறிமுகப்படுத்தப்படும் என்று நிதிநிலை அறிக்கையில் தெரிவித்திருந்தோம். இப்போது அந்தச் சட்டமுன்வடிவுகளை முன்மொழிவதை நான் எனது வாழ்நாள் பெருமையாகக் கருதுகிறேன். (மேசையைத் தட்டும் ஒலி)

அருந்ததியின் மக்களுக்கு 3 விழுக்காடு வழங்கும் சட்டமுன்வடிவுகளை இதே மாமன்றத்தில் தாக்கல் செய்யக்கூடிய பெருமையை நான் அடைந்தேன். 2009 ஆம் ஆண்டு அன்றைய முதலமைச்சர் தலைவர் கலைஞர் அவர்கள் எனக்கு அந்த வாய்ப்பை வழங்கினார். அன்றைக்கு இருந்த அதே மனநிறைவோடு நான் இன்றைக்கு உங்கள் முன்பு நிற்கிறேன். (மேசையைத் தட்டும் ஒலி)

அனைத்து உள்ளாட்சி அமைப்புகளிலும் மாற்றுத்திறனாளிகள் நேரடி நியமனம்!

நகராட்சி நிர்வாகம் மற்றும் ஊரக வளர்ச்சித் துறை ஆகிய துறைகளின் சார்பாக இந்த

முறையில் உறுப்பினராக ஆக்கப்படுகிறார்கள். (மேசையைத் தட்டும் ஒலி)

இதன்மூலமாக உள்ளாட்சி அமைப்புகளில், மாற்றுத் திறனாளிகளுடைய பிரதிநிதித்துவம் உறுதி செய்யப்பட்டு, அவர்கள் தங்களுக்கான வாய்ப்புகளையும், சிறப்புரிமைகளையும் சமமாகப் பெறுவதற்கு இந்தச் சட்டமுன்வடிவுகள் வழிவகுக்கும். இது, ‘எல்லோருக்கும் எல்லாம்’ என்று இந்த அரசு தொடர்ந்து வலியுறுத்துகிற சமூகநீதியை அடைவதற்கான மற்றுமோர் முன்னெடுப்பு.

இதனை நடைமுறைப்படுத்துவதற்காக தமிழ்நாடு ஊராட்சிகள் சட்டம் 1994, தமிழ்நாடு நகர்ப்புற ஊராட்சிகள் சட்டம் 1993 ஆகியவற்றில் திருத்தங்கள் முன்மொழிந்து, சம்பந்தப்பட்ட துறைகளிலும்கூட இந்த அவைக்கு வழங்குகிறேன்.

இந்தச் சட்டமுன்வடிவுகளின் மூலம் மாற்றுத்திறனாளிகளுடைய குரல் உள்ளாட்சி அமைப்புகளில் ஒலிப்பது மட்டுமல்லாமல், அவர்கள் உள்ளாட்சி நிர்வாகத்தை வழி

நடத்துகிற வல்லமை பெற்றவர்களாகத் திகழுவார்கள். (மேசையைத் தட்டும் ஒலி)

ஒடுக்கப்பட்ட மக்களை

உயர்த்தும் திராவிட இயக்கம்!

ஒடுக்கப்பட்ட மக்களை அதிகாரம் பொருந்தியவர்களாக உயர்த்துவதும், அதிகாரத்தில் பங்கெடுப்பவர்களாக மாற்றுவதும்தான் திராவிட இயக்கத்தினுடைய நோக்கம். (மேசையைத் தட்டும் ஒலி) அந்த அடிப்படையைக் கொண்டதுதான் இந்தச் சட்டம் என்பதைத் தெரிவித்துக் கொண்டு சட்டமுன்வடிவுகளை இங்கே அறிமுகம் செய்ய விரும்புகிறேன்.

(பின்னர், 2025 ஆம் ஆண்டு தமிழ்நாடு நகர்ப்புற உள்ளாட்சி அமைப்புகள் (திருத்தச்) சட்டமுன்வடிவு மற்றும் 2025 ஆம் ஆண்டு தமிழ்நாடு ஊராட்சிகள் (இரண்டாம் திருத்தச்) சட்டமுன்வடிவு ஆகியவற்றை மாண்புமிகு முதலமைச்சர் அவர்கள் அறிமுகம் செய்தார்.)

மாண்புமிகு பேரவைத் தலைவர் அவர்களே, இந்தச் சட்டத் திருத்தத்தினால் விளையப் போகும் பலன் பற்றி ஒரு விவரத்தைக் குறிப்பிட விரும்புகிறேன். தற்போது நகர்ப்புற உள்ளாட்சிகளில் தேர்ந்தெடுக்கப்பட்ட உறுப்பினர்களில் 35 பேர் மட்டுமே மாற்றுத்திறனாளிகள் ஆவார்கள். ஆனால், இந்தச் சட்டம் நிறைவேற்றப்பட்ட பிறகு, சுமார் 650 மாற்றுத் திறனாளிகள் நகர்ப்புற உள்ளாட்சிகளிலும், (மேசையைத் தட்டும் ஒலி) 12,913 மாற்றுத் திறனாளிகள் கிராமப் பஞ்சாயத்துக்களிலும், (மேசையைத் தட்டும் ஒலி) 388 மாற்றுத் திறனாளிகள் ஊராட்சி ஒன்றியங்களிலும், (மேசையைத் தட்டும் ஒலி) மாவட்ட ஊராட்சிகளில் 37 மாற்றுத் திறனாளிகளும் நியமனம் செய்யப்படுவார்கள். (மேசையைத் தட்டும் பலத்த ஒலி). அவர்களது குரல் அந்த உள்ளாட்சி அமைப்புகளில் எல்லாம் எதிரொலிக்கும். இது இந்தச் சட்டத்தினால் விளையப்போகும் மிகப் பெரிய நன்மை என்பதை இங்கே நான் குறிப்பிட விரும்புகிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் குறிப்பிட்டார்.

இந்த சட்ட முன்வடிவு அனைத்துக் கட்சிகளின் ஆதரவோடு ஒருமனதாக நிறைவேற்றப்பட்டது.

50 ஆண்டுகளுக்குப் பிறகும் உணர்வு குன்றாமல் இருக்கிற கட்சி தி.மு.க.! தலைவர் கலைஞரின் உணர்வுகளை உள்வாங்கி

முதல்வர் வெளியிட்ட ‘மாநில சுயாட்சி’ அறிவிப்பில் நிச்சயம் வெற்றி பெறுவார்!

சட்டப்பேரவையில் முதல்வர் முன்மொழிந்த அறிவிப்பை வரவேற்று – அவை முன்னவர் துரைமுருகன் உரை!

சென்னை, ஏப். 17 – சட்டப்பேரவையில், முதல்வர் மு.க. ஸ்டாலின் அவர்கள் வெளியிட்ட மாநில சுயாட்சி குறித்த அறிவிப்பினை கழகத்தின் சார்பில் வரவேற்று உரையாற்றிய அவை முன்னவர் துரைமுருகன் அவர்கள், “முதல்வர் தளபதி அவர்கள் வெளியிட்டுள்ள ‘மாநில சுயாட்சி’ அறிவிப்பில் நிச்சயம் வெற்றி பெறுவார்” என்று குறிப்பிட்டார்.

சட்டப்பேரவையில் அவர் பேசிய தாவது:-

வரலாற்றுச் சிறப்புமிக்க ஒரு தீர்மானத்தை நம்முடைய முதல்வர் அவர்கள் இங்கே கொண்டு வந்திருக்கிறார்கள். அதன்மீது பேசுவதில் நான் சார்ந்திருக்கிற திராவிட முன்னேற்றக் கழகத்தின் சார்பில் பெருமைப்படுகிறேன். இந்தத் தீர்மானத்திற்கு ஓர் அச்சாணியாக அமைந்திருப்பது, சுமார் 50 ஆண்டுகளுக்கு முன்னால் 1974 ஆம் ஆண்டிலேயே மறைந்த எங்களுடைய தலைவர் கலைஞர் அவர்கள் கொண்டு வந்த ஒரு தீர்மானம் ஆகும். அந்தத் தீர்மானத்தை 50 ஆண்டுகளுக்கு முன்னால் தலைவர் கொண்டுவிடப்பெறாமல், அந்தத் தீர்மானத்திலும் பேசுகிற வாய்ப்பு எனக்கு கிடைத்தது. 50 ஆண்டு களுக்கு பிறகு இப்பொழுது தலைவர் கொண்டு வந்திருக்கிற இந்தத் தீர்மானத்திலும் பேசுகிற வாய்ப்பு கிடைத்ததில் நான் மட்டற்ற மகிழ்ச்சியடைகிறேன். பெருமை கொள்கிறேன்.

இந்த நீண்ட நெடிய காலம் நாம் அரசியலில் இருப்பதற்கு காரணம் மறைந்த எங்களுடைய தலைவர் கலைஞர் அவர்கள் தரும், இன்றைய முதல்வராக இருக்கிற தளபதியார் அவர்களுடனான என்னுடைய நீண்ட காலத்திற்கு வழி வகுத்தவர்கள். நாளைக்கு ஒரு நாள் தளபதிக்கு அடுத்து உதயநிதி அவர்கள் வருகிறார்கள் என்று வைத்துக்கொண்டால், அப்போது தீர்மானம் வந்தாலும் நான் பேசுவேன்.

முதலில் இந்தத் தீர்மானத்திற்கு அச்சாணியாக இருந்தது தலைவருடைய தீர்மானம் என்று சொன்னேன். அந்தத் தீர்மானத்தின் ஒரு பகுதியை மட்டும் நான் படித்துக் காட்டுகிறேன். “பல்வேறு மொழி, நாகரீகம், பண்பாடு ஆகியவைகளைக் கொண்ட இந்திய நாட்டின் ஒருமைப்பாட்டைப் பேணிக் காக்கவும், பொருளாதார வளர்ச்சியை மேம்படுத்தவும், மக்களுடன் நெருங்கிய தொடர்பு கொண்ட மாநில

ஆட்சிகள் தடையின்றிச் செயல்படவும்.

மாநில சுயாட்சி பற்றியும், இராஜமன்னார் குழுவின் பரிந்துரைகள் மீதும் தமிழ்நாடு அரசு அளித்திருக்கும் கருத்துக்களை மத்திய அரசு ஏற்று—மத்தியில் கூட்டாட்சி, மாநிலங்களில் சுயாட்சி கொண்ட உண்மையான கூட்டாட்சி முறையை உருவாக்கும் அடிப்படையில், இந்திய அரசியல் அமைப்புச் சட்டம் உடனடியாகத் திருத்தப்பட வேண்டும் என்று இப்பேரவை முடிவு செய்கிறது” என்ற தீர்மானம். அப்பொழுதே இதை உடனடியாகத் திருத்தம் செய்ய வேண்டும் என்றார்கள். 50 ஆண்டுகள் ஆகியும் அரசியல் சட்டம் திருத்தப்படவில்லை; மாநிலங்களுக்கு சுயாட்சி கிடைக்கப்படவில்லை. ஆனால், இந்த 50 ஆண்டுகளில் எத்தனையோ மாறுதல்கள் நடைபெற்று விட்டன. 50 ஆண்டுகளுக்கு முன்னால் நிலைமை வேறு.

அப்போது அரசியல் கட்சிகளில், அரசியல் சித்தாந்தங்களில், மத்தியில் இருக்கிற ஆட்சிப் போக்கு, மாநிலங்களுடைய ஆட்சி போக்கு, கட்சிகளினுடைய ஆட்சி போக்கு இவையெல்லாம் மனிதர்களுடைய மன ஒட்டம்கூட மாறி இருக்கிறது. இப்பொழுது நாம் தீர்மானம் போட்டு மத்திய சர்க்காரைக் கேட்கிறோம். குரபகம் இருக்கும் என்று கருதுகிறேன்.

மகத்தான வாக்குறுதி!

வங்காளத்திலிருந்து அசோகன் பிரித்தார்கள். அப்போது நேரு அவர்கள் இருந்த காலம். எண்ணெய் கிணறுகள் அசாமுக்குப் போகும் என்று நேரு அவர்கள் சொன்னார்கள். B.C. Roy அவர்கள் அப்போதைய கொல்கத்தாவின்னுடைய முதலமைச்சர். நேருவையே ‘My dear boy’ என்றுதான் அழைப்பார். அவ்வளவு பெரியவர். அவர் சொன்னார், இங்கே இருக்கிற கிணறுகளைப் பிரித்து, பிரித்து அசாமிற்குக் கொடுப்பார்களேயானால் ஒவ்வொரு மாநிலத்திலும் இருக்கின்ற கவர்கள் மாளிகைகள் தூதுவரகங்களாக மாறும் என்று சொன்னார். அப்படிப்பட்ட வாழ்த்தைகளை போட்டு அல்ல நாம் கேட்கிறோம். அந்தத் தீர்மானங்களை இதுவரையில் அவர்கள் நிறைவேற்றவில்லை. அதேநேரத்தில் அப்போதிருந்த ஆட்சி இப்போது இருப்பதைவிட கொஞ்சம் பரவாயில்லை. இரண்டே இரண்டு பேர்தான் இருந்தார்கள். சம்பத்தும்,



தர்மலிங்கமும். ஆனால், இந்தியை எதிர்த்து பேசுகிறபோது அந்த இரண்டு பேர் பேசுகிற கருத்தைக் கேட்டு, பண்டிதர் நேரு அவர்கள் அழைத்து “ஏன் இப்படி பேசுகிறீர்கள்?” என்று கேட்டு, அவர்கள் தனியாக விளக்கம் சொன்னபொழுது, அப்பொழுதுதான் சொன்னார் நேரு அவர்கள், இந்த பேசாத மக்கள் விரும்புகிற வரையிலே ஆங்கிலம் நீடிக்கும்” என்ற ஒருமகத்தான வாக்குறுதியைக் கொடுத்தார்.

சேலம் இரும்பாலை

அதேமாதிரி திருமதி இந்திராகாந்தி அவர்கள் NDC meeting (National Development Council) உட்கார்ந்து தலைவர் அவர்கள் பேசிக்கொண்டிருந்த போது சேலம் இரும்பாலை அந்த agenda வில் இருக்கும் என்று பார்த்தார்கள். agendaவில் இல்லை. காலையிலே மட்டும் அந்த sessionஐ attend செய்துவிட்டு மாணவியலே கலைஞர் அவர்கள் தமிழ்நாடு இல்லத்தில் வந்து தங்கிவிட்டார்கள். மாலை sessionக்கு வந்திருந்த இந்திராகாந்தி அம்மையார் அவர்கள் ‘Where is Karunanidhi’ என்று கேட்டபொழுது, அவர் கோபமாக சேலம் இரும்பாலை இல்லை என்று போய்விட்டார் என்று சொன்ன பொழுது, அந்த அம்மையாரே phone எடுத்து ‘Mr. Karunanidhi, please come, I will do’ என்று அங்கேயே சேலம் இரும்பாலையை கொடுத்த ஒரு காலம் இருக்கிறது. இப்படி பல திட்டங்களில், சிலநேரங்களில் மாறுகிறது. அத்தகைய கொஞ்சம் ஜனநாயகத்தை உணர்ந்த அவர்களே மாநில சுயாட்சி கொடுக்கவில்லை. ஜனநாயகத்தை பற்றி கவலைப்படாமல் பரமபுத்ததை மட்டும் வைத்துக்கொண்டிருக்கிற ஒருசில பேர் இன்றைக்கு மத்தியிலே அமர்ந்து கொண்

டிருக்கிறபொழுது இவர்களிடத்திலே அவர்கள் மாநிலங்களுக்கு கொடுப்பார்களா என்பது சந்தேகம்.

எவ்வளவு எதிர்த்தாலும் மத்தியில் இருக்கிற Congress Government மாநிலங்களுக்கு இருக்கக்கூடிய உரிமையில் அதிகமாக தலையிடவில்லை. இன்றைக்கு concurrent list இருக்கிற இதே கல்வியை எடுத்துக்கொண்டு போய்விட்டார்கள். இப்படி ஒவ்வொன்றாக எடுத்துக் கொண்டு போகிறார்கள். ஆனால், இவர்கள் இவ்வளவு செய்தபிறகும், மத்தியிலே இருப்பவர்களுக்கும், மாநில அரசுகளுக்கும் ஒரு வித்தியாசம் இருக்கிறது. ஆகையினால் மறுபடியும் அந்த திட்டத்தை ஆரம்பிக்க வேண்டுமென்றுதான் நம்முடைய தலைவர் அவர்கள் இந்தத் தீர்மானத்தைக் கொண்டு வந்திருக்கிறார்கள். ஒன்றிய அரசை எதிர்த்தாலும் மாநிலங்களுக்கு தர வேண்டிய நீதிகளை தந்தாக வேண்டுமென்பதில் முன்னாள் இருந்த ஆட்சிகளுக்கு இருந்தது. ஆனால், இப்பொழுது எங்களுடைய மும்மொழிக்கொள்கையை, மத்திய அரசினுடைய கல்விக் கொள்கையை நீங்கள் ஏற்றுக்கொள்கிறீர்களா, இல்லையா? என்று எஜமானர்கள் பாணியில் கேட்டு, நாங்கள் ஏற்றுக்கொள்ள முடியாது என்று சொன்

னால் உங்களுக்கு நாங்கள் பணம் தர மாட்டோம் என்று சொல்கிற ஒரு ஏகாதிபத்திய உணர்வு இன்றைக்கு தலைவராக இருக்கிறது. ஆகவே, இது லோசனத்தல்ல. ஆனால், இவற்றை எதிர்ப்பதற்கு யாராவது ஒருவர் தோன்ற வேண்டும். எந்தப் பிரச்சினைகளை பார்த்தாலும் யாரோ ஒருவர் தொடர்தற்கு பிறகுதான் அது புறநிக்கொண்டு மற்றவர்களுக்குப் போய்ச் செரும். தீ பரவுவதுபோல் ஒரு இடத்தில் பற்றி, அது பற்றிக்கொள்ளும். அப்படி சில தலைவர்கள் சில பிரச்சினைகளை முன்வைப்பார்கள். அது கொஞ்சம் கொஞ்சமாக போகும். நினைத்துப் பாருங்கள் 50 ஆண்டுகளுக்கு முன்னால் கலைஞர் இந்தத் தீர்மானத்தை இதை கருத்திலே வைத்தார்.

உணர்வு குன்றாத கட்சி!

50 ஆண்டுகளுக்கு பிறகும் கூட இந்தத் தீர்மானத்தை சிலபேர் ஏற்றுக்கொள்ளாமல் ஒடுகிறார்கள். சிலர் எதிர்த்துப் பேசுகிறார்கள். இருந்தாலும், அந்தத் தீர்மானத்தின் அடிப்படையில், கலைஞருடைய பாணியில் ஆட்சி நடத்துகிற நம்முடைய தளபதி, முதலமைச்சர் அவர்கள், திராவிட முன்னேற்றக் கழகத்தின் அடிப்படைக் கொள்கையான இதை, அண்ணா அவர்களே ஆரம்பித்தபோது, “இதா தம்பி, நான்

முதலமைச்சராக ஆசைப்படவில்லை, அதிகாரக் குவியல் எல்லாம் எங்கேயோ குவிந்துகொண்டு, வெறும் காதித்தங்களில் இயற்றப்படுகிற சட்டங்களை வைத்துக்கொண்டு, நான் முதலமைச்சராக விரும்பவில்லை என்று அப்போதே ஒரு திட்டத்தைத் துவக்கி, அதற்காக மத்திய சர்க்காரோடு நான், என்னுடைய நண்பர் இ.எம்.எஸ்.எஸ்.ஜப்போல் நான் முரண் பிடிக்க மாட்டேன் என்ற கருத்தை எழுதினார்கள்.

ஆகையினால், தளபதி அவர்கள், அந்தக் கருத்தையும், தன்னுடைய தந்தையாருடைய கருத்தையும் உள்வாங்கி, நம் மாநிலத்தின் நிலைமையையும் உள்வாங்கி, இப்போது விதி 110-ன் கீழ் அறிவிப்பை வெளியிட்டிருக்கிறார்கள். என்னைப் பொறுத்தவரையில், 50 ஆண்டு களுக்குப் பிறகு, உணர்வு குன்றாமல் இருக்கிற கட்சி, திராவிட முன்னேற்றக் கழகக் கட்சி (மேசையைத் தட்டும் ஒலி) என்பதைக் காட்டுகிறவகையில், நம்முடைய தலைவர், முதலமைச்சர் அவர்கள் நடவடிக்கை எடுத்திருக்கிறார்கள். (மேசையைத் தட்டும் ஒலி) அதற்கு நான் தற்போது அவரை வாழ்த்துகிறேன்.

50 ஆண்டுகளுக்கு முன்னால் இது குறித்துப் பேசிய நான், உரியவன் என்கிற முறையில் அவரை வாழ்த்துகிறேன். (மேசையைத் தட்டும் ஒலி) இந்த மகத்தான அரசியலைக் காப்பதில் நீங்கள் வெற்றிபெறுவீர்கள். அந்த வெற்றியைப் பெற்ற பிறகு, இந்தியத் திருநாட்டிற்கு நீங்கள் முதல்வராக இருக்கக்கூடிய காலம் ஒன்று வந்தே தீரும். தீரும் என்று வாழ்த்தி, விடைபெறுகிறேன்.

இவ்வாறு அமைச்சர் துரைமுருகன் அவர்கள் பேசினார்.

சட்டமன்ற உறுப்பினர் சிந்தனைச்செல்வன் கோரிக்கையை நிறைவேற்ற இந்த அரசு முயற்சிக்கும்!

அயோத்திதாசுருக்கு மணிமண்டபம் கட்டி பெருமைப்படுத்தியது திராவிட மாடல் அரசு!

சட்டப் பேரவையில் – அமைச்சர் எ.வ.வேலு விளக்கம்!

சென்னை, ஏப். 17 – சட்டப் பேரவையில் அயோத்திதாசர் குறித்து உறுப்பினர் சிந்தனைச் செல்வன் பேசியபோது குறுக்கிட்டு, பொதுப்பணி மற்றும் நெடுஞ்சாலைத் துறை அமைச்சர் எ.வ.வேலு அளித்த விளக்கம் வருமாறு:



சட்டமன்ற உறுப்பினர் சிந்தனைச் செல்வன் அவர்கள் அயோத்திதாசர் அவர்களைப் பெருமைப்படுத்த

வேண்டும் என்று இங்கே குறிப்பிட்டார்கள். அயோத்திதாசர் என்பவர்

ஒரு நீண்ட நாளை தலைவார், யாரும் அவரைப்பற்றி நினைவு கொள்ளாத நேரத்தில், தமிழ்நாட்டு முதலமைச்சர் அவர்கள்தான் இந்த திராவிட மாடல் ஆட்சியில்தான் மணிமண்டபம் கட்டி, அவருடைய முழு திருஉருவச் சிலையை அமைத்தார். (மேசையைத் தட்டும் ஒலி)

ஏனெனில் திராவிடம் என்ற சொற்றொடரை முதன்முதலாகப் பயன்ப

டுத்தியவரே அயோத்திதாசர்தான். அவரை இந்த ஆட்சி பெருமைப்படுத்திக் கொண்டிருக்கிறது. உறுப்பினர் அவர்கள் தெரிவித்த கோரிக்கையையும், முதலமைச்சர் அவர்களின் கவனத்திற்குக் கொண்டு சென்று மேலும் அவருக்கு பெருமை சேர்ப்பதற்கு இந்த அரசு முயற்சிக்கும். இவ்வாறு அமைச்சர் குறிப்பிட்டார்.